


# Il-Fratellanza tal-Madonna tar-Rużarju fil-Knisja Arcipretali ta' San Filep Haz-Żebbuġ



Mario Fenech

Il-Fratellanza tal-Madonna tar-Rużarju fil-Knisja Arcipretali ta' San Filep twaqqfet fis-sena 1588.

Fuq l-Altar ta' din il-Fratellanza sas-sena 1903 kien hemm Kwadru tal-Artist Lucas Garnier. Fih kien hemm ix-Xbieha tal-Madonna bil-Bambin f'Hoġorha fuq Tron ta' sħab abjad qegħda tagħti l-Kuruna tar-Rużarju lil San Duminku u Santa Katerina. Fl-istess xena jidher ukoll San Sebastjan.

Mad-Dawra tat-tila hemm Hmistax il-Kwadret li fihom jidru il-Poeti tar-Rużarju Mqaddes. Tpoġġa fil-post f'Ottubru tas-sena 1657 u gie mżanzan għal Festa tal-Madonna tar-Rużarju tal-istess sena.

Dan il-kwadru li il-lum jinsab f'waħda mis-Sagristiji tal-Knisja Arcipretali, kien gie mibdul ma Kwadru ieħor li għadu fuq bl-Altar sal-lum li huwa xogħol tal-Artist Lazzaro Pizani.

Dan l-Artist tweled f'Haz-Żebbuġ fis-sena 1854 u wara li studja fil-Liċeo taħt l-Artist Bellanti u wara taħt l-Artist Taljan Carlo



*Il-Kwadru l-Antik tal-Pittur Lucas Garnier. Dam fuq l-altar sakemm sar il-kwadru tal-Artist*

Ignazio Cortis li dak iż-żmien kien qiegħed jagħmel xogħol ta' restawr fuq il-Pittura tas-saqaf tal-Kon Katidral ta' San Ġwann.

Fis-sena 1870 mar jistudja f'Ruma fl-"Accademia de Belle Arte di San Luca" taħt l-Artist Luigi Fontana li aktar tard kellu jagħmel l-Istatwa Titulari ta' San Filep.

Lura f'Malta huwa għamel bosta xogħolijiet f'għadd ta' Knejjes fosthom il-Knisja Arcipretali ta' San Filep.

Il-Kwadru huwa wieħed sabieħ hafna u jidher li hawnhekk l-Artist kien fl-aqwa żmien tal-Karriera tiegħu.

Fil-Parti ta' fuq tat-tila naraw lil Madonna bil-Bambin Ġesù f'HoġorHa qegħda tagħti l-Kuruna tar-Rużarju lil San Duminku fil-waqt li l-Bambin jidher qiegħed ipogġi Kuruna ta' ward aħmar fuq ras Santa Katerina.

Fuq in-naħa tal-lemin tat-tila Anġlu qiegħed iżomm il-Bandiera tar-Reliġjon fil-waqt b'idejha l-oħra qiegħed iżomm il fuq kuxinett aħmar b'Kuruna u Xettru biex jurina li dik li hemm fil-Kwadru hija r-Regina tar-Rużarju Mqaddes.

Fuq in-naħa tax-xellug il-figura tal-Papa għarkubtejh bil-Kuruna tar-Rużarju f'idu qiegħed iħares lejn dak li jkun quddiem dan il-Kwadru biex b'idejha il-fuq jurih li Dik li għandna nersqu lejha permezz tar-Reċita tar-Rużarju Mqaddes.

Il-Kwadru huwa mdawwar bi Prospettiva mill-isbaħ mnaqqxa fil-ġebbla Maltija fis-sena 1736. F'Dan ix-xogħol sabieħ hemm ħmistax il-Kwadru bil-Misteri tar-Rużarju Mqaddes. Dawn kienu għamli xi żmienn merfugħin fil-Mużew tal-Knisja wara li kienu tneħhew fis-sena 1903 meta sar il-Kwadru ta' Lazzaro Pisani.

L-Altar sar fis-sena 1797 fuq id-Disinn tal-Artist Rokku Buhagiari mill-Marmista Vincenzo Adrario.



*Il-kwadru tal-Madonna tar-Rużarju fuq l'Altar fil-Kappellun*





*Statwa tal-Madonna tar-Rużarju armata taħt il-Pavaljun fil-Knisja Arcipretali ta' San Filep*

Fir-Registri tal-Fratellanza tal-Madonna tar-Rużarju hemm id-dettalji kollha tal-ħlasijiet li kienu saru biex saret din l-Istatwa bil-pedistall b'kollox.

Fil-preżent l-Istatwa qegħda tintrefa matul is-sena fin-niċċa l-antika tal-Istatwa ta' San Filep.

Il-Festa tal-Madonna tar-Rużarju għada ssir kull sena f'din il-Knisja Arcipretali ta' San Filep f'Haż-Żebbuġ.

Il-Festa t-Tajba lil Kulhadd.

L-Ewwwel Statwa tal-Madonna tar-Rużarju li kienet tintuża mill-Fratellanza għal waqt il-Purċissjoni kienet Manikin Imlibbes bl-ilbies ta' drapp fin.

Maż-żmien il-Purċissjoni tant kibret li l-Kappillan ta' dak iż-żmien Dun Gian Patist Sagnani flimkien mal-Prokuratur Bartolomeo Mifsud u Pietro Paolo Galea kien qabbad lil Artist Gian Nikola Buhagiar biex jagħmel d-disinn u lil Pietro Felici biex jiskolpi l-Istatwa. Qabbad ukoll lil Ġużeppi Fabri biex jagħmel il-Pedistall.

Qabel dan ix-xogħol Pietro Felici kien diġa' għamel l-Istatwa tal-gebel ta' San Nikola tas-Siggiewi u l-Istatwa Titulari ta' San Nikola.

Wara l-Istatwa tal-Madonna tar-Rużarju ta' Haż-Żebbuġ huwa ħadem ukoll l-Istatwa Titulari ta' San Ġorġ Martri għal parroċċa ta' Hal-Qormi.



*L-Istatwa tal-Madonna tar-Rużarju mnaqqxa fl-injam mill-Iskultur Pietro Felici*